

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3459

02-03-2023 - ൽ മറുപടിയ്ക്ക്

നെല്ലുൽപ്പാദനം വർദ്ധിപ്പിക്കാൻ നടപടി

ചോദ്യം		ഉത്തരം	
ശ്രീ. കെ. ബാബു (നെന്മാറ)		ശ്രീ. പി. പ്രസാദ് (കൃഷി വകുപ്പ് മന്ത്രി)	
(എ)	<p>സംസ്ഥാനത്ത് നെല്ലുൽപ്പാദനം വർദ്ധിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത് എന്ന് വിശദമാക്കുമോ;</p>	(എ)	<p>സംസ്ഥാന സർക്കാരിന്റെ നെൽകൃഷി വികസന പദ്ധതി, പാലക്കാട് ജില്ലയ്ക്കായി നടപ്പാക്കുന്ന കേന്ദ്രാവിഷ്കൃത പദ്ധതിയായ ദേശീയ ഭക്ഷ്യ സുരക്ഷാ പദ്ധതി, ജനകീയാസൂത്രണം വഴി നടപ്പിലാക്കുന്ന വിവിധ നെൽകൃഷി വികസന പദ്ധതികൾ എന്നിവയിലൂടെ നെൽകൃഷിയുടെ വിസ്തൃതിയും ഉല്പാദനവും വർദ്ധിപ്പിക്കുന്നതിനു വേണ്ടിയുള്ള വിവിധ പദ്ധതികൾ കൃഷി വകുപ്പ് നടപ്പിലാക്കി വരുന്നു. പ്രസ്തുത പദ്ധതികൾ സംബന്ധിച്ച വിവരങ്ങൾ അനുബന്ധം-1 ആയി ചേർത്തിരിക്കുന്നു. കൂടാതെ കൃഷി വകുപ്പ്, ഗുണമേന്മയുള്ള അത്യുൽപ്പാദനശേഷിയുള്ള നെൽവിത്തുകൾ കർഷകർക്ക് ലഭ്യമാക്കുകയും ശാസ്ത്രീയമായ നെൽകൃഷി രീതികൾ അവലംബിക്കുന്നതിനു വേണ്ട സാങ്കേതിക ഉപദേശങ്ങൾ അവർക്ക് നൽകുകയും കൃഷിക്ക് ആവശ്യമായ യന്ത്രോപകരണങ്ങളുടെ ലഭ്യത ഉറപ്പാക്കുകയും ചെയ്യുന്നു.</p>
(ബി)	<p>ഈ സീസണിലെ ഒന്നാം വിളയിൽ എത്ര ടൺ നെല്ലാണ് ഉൽപ്പാദിപ്പിച്ചതെന്ന് വിശദമാക്കുമോ;</p>	(ബി)	<p>നെല്ലിന്റെ ഉൽപ്പാദനം സംബന്ധിച്ച് കണക്കുകൾ തിട്ടപ്പെടുത്തുന്നത് സാമ്പത്തിക സ്ഥിതി വിവരക്കണക്ക് വകുപ്പാണ്. 2022-23 ഒന്നാംവിള നെൽകൃഷിയുടെ (വിരിപ്പ്) ഉൽപ്പാദനം സംബന്ധിച്ച കണക്കുകൾ പ്രസിദ്ധീകരിക്കപ്പെട്ടിട്ടില്ല. എന്നിരുന്നാലും പ്രസ്തുത വകുപ്പിന്റെ First Advance Estimate പ്രകാരം 2022-23 വർഷത്തെ ഒന്നാം വിള നെൽകൃഷിയുടെ ഉൽപ്പാദനം 211761.03 ടൺ നെല്ലാണ്.</p>
(സി)	<p>സംസ്ഥാനത്ത് കഴിഞ്ഞ അഞ്ച് വർഷം ഉൽപ്പാദിപ്പിച്ച നെല്ലിന്റെ അളവ് സംബന്ധിച്ച വിവരം ലഭ്യമാക്കുമോ?</p>	(സി)	<p>സാമ്പത്തിക സ്ഥിതി വിവരക്കണക്ക് വകുപ്പ് പ്രസിദ്ധീകരിച്ച കണക്കുകൾ പ്രകാരം സംസ്ഥാനത്ത് കഴിഞ്ഞ അഞ്ച് വർഷം ഉൽപ്പാദിപ്പിച്ച നെല്ലിന്റെ അളവ് സംബന്ധിച്ച വിവരം അനുബന്ധം-2 ആയി ചേർക്കുന്നു.</p>

നെൽ കർഷകർക്ക് നൽകി വരുന്ന ആനുകൂല്യങ്ങൾ സംബന്ധിച്ച വിവരം :

സംസ്ഥാനാവിഷ്കൃത പദ്ധതിയായ **നെൽകൃഷി വികസന പദ്ധതി**യിലെ ഘടക പദ്ധതിയായ **സുസ്ഥിര നെൽകൃഷി വികസന പദ്ധതി**യിൽ ഉൾപ്പെടുത്തി നെൽകൃഷിക്ക് അത്യുൽപാദനശേഷിയുള്ള നെൽവിത്ത്, വളം, ജൈവിക കീടരോഗ നിയന്ത്രണം മുതലായവയ്ക്കായി ഒരു ഹെക്ടറിന് 5500/- രൂപ നിരക്കിൽ 2021-22 വർഷത്തിൽ 166997.04255 ഹെക്ടറിൽ പദ്ധതി നടപ്പിലാക്കുകയും ഇതിനായി 9184.83603 ലക്ഷം രൂപ ചെലവഴിക്കുകയും ചെയ്തു. ഇതിനായി 2022-23 വർഷത്തിൽ 92727 ഹെക്ടറിലേക്ക് 5100 ലക്ഷം രൂപ വകയിരുത്തി പദ്ധതി നടപ്പിലാക്കി വരുന്നു.

പൊതു ഞാറ്റടി, കർഷക യന്ത്രോപകരണങ്ങളുടെ റിപ്പയർ, തോട്ടുകളുടെ അറ്റകുറ്റ പണികൾ തുടങ്ങിയ **പാടശേഖരസമിതികളുടെ പൊതുവായ ആവശ്യങ്ങൾക്കുള്ള പ്രവർത്തന ചെലവ്**നായി ഹെക്ടറിന് 360 രൂപ ക്രമത്തിൽ 83333.33 ഹെക്ടർ പ്രദേശത്തു പദ്ധതി നടപ്പിലാക്കുന്നതിനായി 2021-22 വർഷത്തിൽ 300 ലക്ഷം രൂപ ചെലവഴിച്ച് പദ്ധതി പൂർണ്ണമായി നടപ്പിലാക്കുകയും ഇതിനായി 2022-23 വർഷത്തിൽ 300 ലക്ഷം രൂപ വകയിരുത്തി പദ്ധതി നടപ്പിലാക്കി വരുന്നു.

നെൽകൃഷി അഭിമുഖീകരിക്കുന്ന പ്രശ്നങ്ങൾക്ക് പരിഹാരം കാണുന്നതിനായി രൂപീകരിക്കപ്പെട്ടിട്ടുള്ള **10 നെൽകൃഷി വികസന ഏജൻസികൾക്കായി ഹോണറേറിയം, സിറ്റിംഗ് ഫീസ്, പ്രോജക്ടാധിഷ്ഠിത ധനസഹായം** എന്നിവയ്ക്കായി 2021-22 വർഷത്തിൽ 25.12027 ലക്ഷം രൂപ ചെലവഴിച്ചു. കൂടാതെ, കരാർ ജീവനക്കാരുടെ വേതനം, ടെലഫോൺ ചാർജ്ജ്, ഇന്ധന ചെലവുകൾ മുതലായ ദൈനംദിന പ്രവർത്തനചെലവുകൾക്കായി 22.68981 ലക്ഷം രൂപ ചെലവഴിക്കപ്പെട്ടു. നെൽകൃഷി വികസന ഏജൻസികൾക്ക് ഹോണറേറിയം, സിറ്റിംഗ് ഫീസ്, പ്രോജക്ടാധിഷ്ഠിത ധനസഹായം എന്നിവയ്ക്കായി 2022-23 വർഷത്തിലും 30 ലക്ഷം രൂപ നീക്കി വെച്ചിട്ടുണ്ട്.

സംസ്ഥാനത്ത് നെൽകൃഷിയുടെ വിസ്തൃതിയിൽ വർദ്ധനവ് കൈവരിക്കുന്നതിന്റെ ഭാഗമായി 2021-22 വർഷത്തിൽ ഹെക്ടറൊന്നിനു 13600 രൂപ നിരക്കിൽ ആനുകൂല്യം നൽകിക്കൊണ്ട് 404.04 ഹെക്ടറിൽ കരനെൽകൃഷി നടപ്പിലാക്കി. ആയതിന് 54.94955 ലക്ഷം രൂപ ആനുകൂല്യമായി വിതരണം ചെയ്തു. ഒരുപൂ മാത്രം കൃഷിയിറക്കുന്ന വയലുകളിൽ ഇരുപൂ കൃഷി നടപ്പിലാക്കുന്നതിന് ഹെക്ടറൊന്നിനു 10000 രൂപ നിരക്കിൽ ആനുകൂല്യം നൽകിക്കൊണ്ട് 496.7 ഹെക്ടറിൽ ഇരുപൂ കൃഷി നടപ്പിലാക്കുകയും ആയതിന് 49.67 ലക്ഷം രൂപ ചെലവഴിക്കുകയും ചെയ്തു. പ്രത്യേക നെല്ലിനങ്ങളുടെ (പൊക്കാളി, ഞവര, ജീരകശാല & ഗന്ധകശാല, രക്തശാലി, ബസ്സൂതി) കൃഷി ഹെക്ടറൊന്നിനു 10000 രൂപ നിരക്കിൽ ആനുകൂല്യം നൽകിക്കൊണ്ട് 499.99995 ഹെക്ടറിൽ നടപ്പിലാക്കുകയും ആയതിന് 49.99995 ലക്ഷം രൂപ ചെലവഴിക്കുകയും ചെയ്തു. 2022-23 വർഷത്തിൽ **നെൽകൃഷി വികസന പദ്ധതി** യിലെ ഘടക പദ്ധതിയായ **കരനെൽകൃഷി** 875 ഹെക്ടറിൽ നടപ്പിലാക്കുന്നതിനായി 119 ലക്ഷം രൂപയും, **ഒരുപൂ ചെയ്യുന്ന 500 ഹെക്ടർ വയലുകൾ ഇരുപൂ ആക്കുന്നതിന്** 50 ലക്ഷം രൂപയും, **പ്രത്യേക നെല്ലിനങ്ങളുടെ കൃഷി 650 ഹെക്ടറിൽ നടപ്പിലാക്കുന്നതിനായി** 65 ലക്ഷം രൂപയും വകയിരുത്തി പ്രസ്തുത പദ്ധതികൾ 2022-23 വർഷത്തിലും നടപ്പിലാക്കി വരുന്നു.

കോൾ മേഖലയിലെ നെൽകൃഷി വികസനത്തിനായി തൃശൂർ ജില്ലയിൽ നടപ്പാക്കിയ **ഓപ്പറേഷൻ കോൾ ഡബിൾ പദ്ധതി**യിൽ ഉൾപ്പെടുത്തി ഒരുപു കൃഷിയിറക്കുന്ന കോൾ പടവുകളിൽ രണ്ടുപു നെൽകൃഷി, ഒന്നാം വിള നെൽകൃഷിക്ക് ശേഷം രണ്ടാം വിളയായി പയർ/ചോളം/എണ്ണക്കുരു വിളകൾ എന്നിവയുടെ കൃഷി, പമ്പ്സെറ്റ് ഉൾപ്പെടെയുള്ള മെഷിനറികൾ വാങ്ങി സ്ഥാപിക്കൽ, ബണ്ടുകളുടെയും സ്ത്രീസുകളുടെയും അറ്റകുറ്റപ്പണി, ട്രാൻസ്ഫോർമർ സ്ഥാപിക്കൽ എന്നിവയ്ക്കായി 2021-22 വർഷത്തിൽ 124.18147 ലക്ഷം രൂപ ചെലവഴിച്ചു. ഇതിനായി 2022-23 വർഷത്തിൽ 275 ലക്ഷം രൂപ വകയിരുത്തിയിട്ടുണ്ട്.

നെൽവയലുകളുടെ ഉടമസ്ഥർക്ക് ഹെക്ടറിന് 2000/- രൂപ നിരക്കിൽ 2021-22 വർഷത്തിൽ 18519.86 ഹെക്ടറിലേക്ക് **റോയൽറ്റി**യായി 370.3972 ലക്ഷം രൂപ വിതരണം ചെയ്തു. 2022-23 വർഷത്തിൽ റോയൽറ്റി 3000/- രൂപ നിരക്കിൽ 30000 ഹെക്ടറിലേക്ക് 900 ലക്ഷം രൂപ വകയിരുത്തിയിട്ടുണ്ട്.

2021-22 വർഷത്തിൽ നെൽകൃഷിക്കാവശ്യമായ ഗുണമേന്മയുള്ള നെൽവിത്ത് ഉത്പാദിപ്പിച്ച് കർഷകർക്ക് ലഭ്യമാക്കുന്നതിന് **രജിസ്റ്റേർഡ് വിത്തുത്പാദക പദ്ധതി** 1127.63 ഹെക്ടർ സ്ഥലത്ത് നടപ്പിലാക്കി. കെ.എസ്.എസ്.ഡി.എ യിൽ ഓൺലൈൻ സംവിധാനം വികസിപ്പിക്കുന്നതിനുള്ള തുക 122 ലക്ഷം അനുവദിക്കുകയും ആയതിന്റെ പ്രവർത്തനങ്ങൾ ആരംഭിക്കുകയും ചെയ്തിട്ടുണ്ട്. 2022-23 വർഷത്തിൽ 2500 ഹെക്ടർ സ്ഥലത്ത് പദ്ധതി നടപ്പിലാക്കുന്നതിന് 125 ലക്ഷം രൂപ നീക്കി വെച്ചിട്ടുണ്ട്.

2021-22 വർഷത്തിൽ സംസ്ഥാനത്തെ **പരമ്പരാഗത നെൽകൃഷി മേഖലകളായ കരി, പൊക്കാളി, കയ്യാട് എന്നീ പ്രദേശങ്ങളുടെ സമഗ്രമായ വികസനം** ലക്ഷ്യമാക്കിക്കൊണ്ട് കരി മേഖലയിൽ 29.17677 ലക്ഷം രൂപയുടെ പ്രവർത്തനങ്ങളും പൊക്കാളി മേഖലയിൽ 16.80857 ലക്ഷം രൂപയുടെ പ്രവർത്തനങ്ങളും കയ്യാട് മേഖലയിൽ 38.17311 ലക്ഷം രൂപയുടെ പ്രവർത്തനങ്ങളും ചേർത്ത് ആകെ 84.15845 ലക്ഷം രൂപ ചെലവഴിച്ചു. പ്രകൃതിക്ഷോഭത്തിന്റെ പശ്ചാത്തലത്തിൽ പാടശേഖരങ്ങളോടനുബന്ധിച്ച അടിയന്തിര പ്രവർത്തികൾ നടപ്പിലാക്കുന്നതിന് 4.48407 ലക്ഷം രൂപ പത്തനംതിട്ട ജില്ലയിൽ ചെലവഴിച്ചു.

തരിശുനില കൃഷിക്ക് ഹെക്ടർ ഒന്നിന് 35000 രൂപ കർഷകനും 5000 രൂപ ഭൂവുടമകൾക്കും ചേർത്ത് ആകെ 40,000/- രൂപ പ്രകാരം ആനുകൂല്യം നൽകുന്നു. 2021-2022 സാമ്പത്തിക വർഷത്തിൽ 'സുഭിക്ഷകേരളം' പദ്ധതി പ്രകാരം ആകെ 4,431 ഹെക്ടർ സ്ഥലത്ത് തരിശ് നെൽകൃഷി നടപ്പിലാക്കി. 2022-23 വർഷത്തിൽ **നെൽകൃഷി വികസന പദ്ധതി**യിൽ ഉൾപ്പെടുത്തി 1415 ഹെക്ടർ തരിശ് നെൽകൃഷി നടപ്പിലാക്കുന്നതിനായി 566 ലക്ഷം രൂപ നീക്കി വെച്ചിട്ടുണ്ട്. പദ്ധതി നടപ്പിലാക്കി വരികയാണ്.

മണ്ണിന്റെയും വേരിന്റെയും ആരോഗ്യ പരിപാലന പദ്ധതിയിൽ (Soil and Root Health Management) ഉൾപ്പെടുത്തി കമ്മായത്തിന് 5400 രൂപ നൽകിവരുന്നു. 2021-22 ൽ 54732.839 ഹെക്ടറിൽ കമ്മായം വിതരണം ചെയ്യുന്നതിന് ആകെ 2963.874 ലക്ഷം രൂപ വിനിയോഗിച്ചിരുന്നു. 2022-23 വർഷത്തിൽ 39259 ഹെക്ടർ നെൽകൃഷിക്കുള്ള കമ്മായത്തിന് 2130 ലക്ഷം രൂപ വകയിരുത്തി പദ്ധതി നടപ്പിലാക്കി വരുന്നു.

ജൈവ വൈവിധ്യ സംരക്ഷണവും കാർഷിക വൈവിധ്യവൽക്കരണവും നാടൻ വിത്തിനങ്ങളുടെ ജൈവ വൈവിധ്യവൽക്കരണവും പ്രോത്സാഹനവും പദ്ധതിയിൽ 14 ജില്ലകളിലായി നെല്ല്, ചെറുധാന്യങ്ങൾ എന്നിവ 250 ഹെക്ടർ സ്ഥലത്ത് കൃഷി ചെയ്യുന്നതിലേക്കായി 2021-22 വർഷത്തിൽ 25.00 ലക്ഷം രൂപ ചെലവഴിച്ചു.

നോൺ പ്ലാൻ (പദ്ധതിയേതരം) ഇനത്തിൽ ഉൾപ്പെടുത്തി **നെല്ലിന്റെ ഉത്പാദന ബോണസായി** ഓരോ സീസണിലെ നെൽകൃഷിക്കും ഹെക്ടറിന് 1000 രൂപ നൽകുന്നു. 2021-22 വർഷത്തിൽ ഗ്രാമപഞ്ചായത്തുകൾക്കായി 727.96396 ലക്ഷം രൂപയും മുനിസിപ്പാലിറ്റികൾക്കായി 24.19808 ലക്ഷം രൂപയും കോർപ്പറേഷനുകൾക്കായി 0.275 ലക്ഷം രൂപയും വിതരണം ചെയ്തു. 2022-23 വർഷത്തിൽ ഗ്രാമപഞ്ചായത്തുകൾക്കായി 1324 ലക്ഷം രൂപയും മുനിസിപ്പാലിറ്റികൾക്കായി 44 ലക്ഷം രൂപയും കോർപ്പറേഷനുകൾക്കായി 0.50 ലക്ഷം രൂപയും വകയിരുത്തി ജില്ലകൾക്ക് തുക അനുവദിച്ചു വരുന്നു. നെൽകൃഷിക്ക് ഭൂപരിധിയില്ലാതെയും മറ്റ് വിളകൾക്ക് രണ്ട് ഹെക്ടർ വരെയും **ജലസേചനത്തിന് വൈദ്യുതി സൗജന്യമായി** അനുവദിച്ചു വരുന്നുണ്ട്.

കേന്ദ്രാവിഷ്കൃത പദ്ധതിയായ "രാഷ്ട്രീയ കൃഷി വികാസ് യോജന" - യിലെ **Productivity Improvement of Paddy in Kerala** എന്ന ഘടകത്തിൽ 2021-22 വർഷത്തിൽ ആലപ്പുഴ ജില്ലയിൽ 29000 ഹെക്ടറിൽ ഉത്പാദനോപാധികൾക്കായി ഹെക്ടറൊന്നിനു 4500/- രൂപ പ്രകാരം ധനസഹായം നൽകുകയും, നെല്ലിന്റെ മൂല്യ വർദ്ധനവിനായി 10 മിനി റൈസ് മിൽ, 3 സംസ്കരണ യൂണിറ്റ് എന്നിവ സ്ഥാപിക്കുകയും ചെയ്തു. ആകെ 623.86805 ലക്ഷം രൂപയുടെ ആനുകൂല്യം കർഷകർക്ക് ലഭ്യമാക്കി.

ദേശീയ ഭക്ഷ്യ സുരക്ഷ പദ്ധതി (നെല്ല്) പാലക്കാട് ജില്ലയിൽ നടപ്പിലാക്കി. പ്രദർശന പ്ലോട്ടുകൾ, സെർട്ടിഫൈഡ് വിത്തുല്പാദനം, മണ്ണ് പരിപോഷണം, സമീകൃത വളപ്രയോഗം, സംയോജിത കീട രോഗ നിയന്ത്രണം, യന്ത്രവൽക്കരണം, ജലസേചന സൗകര്യം മെച്ചപ്പെടുത്തൽ, ജൈവ നെൽകൃഷി പരിശീലന പരിപാടി തുടങ്ങിയവയ്ക്കായി 2021-22 വർഷത്തിൽ 86.33 ലക്ഷം രൂപ അനുവദിച്ചത് പൂർണ്ണമായി ചെലവഴിച്ചിട്ടുണ്ട്. 2022-23 വർഷത്തിൽ 22.09 ലക്ഷം രൂപ അനുവദിച്ചതും പൂർണ്ണമായി ചെലവഴിച്ചിട്ടുണ്ട്. കൂടാതെ 53.70 ലക്ഷം രൂപയുടെ ആക്ഷൻ പ്ലാൻ കേന്ദ്ര സർക്കാരിലേക്ക് സമർപ്പിച്ചിട്ടുള്ളതിന് അംഗീകാരം ലഭിച്ചു. ഫണ്ട് ലഭ്യമാകുന്ന മുറയ്ക്ക് പദ്ധതി നടപ്പിലാക്കുന്നതാണ്.

ജനകീയാസൂത്രണത്തിൽ തദ്ദേശ സ്വയം ഭരണ സ്ഥാപനങ്ങളുടെ വിവിധ നെൽകൃഷി വികസന പദ്ധതികളിൽ ഉൾപ്പെടുത്തി **ഉഴവുകൂലിക്കും ഉല്പാദനോപാധികൾക്കുള്ള ആനുകൂല്യവും** (പരമാവധി 25000 രൂപ) കർഷകർക്ക് ലഭിക്കും. പൊക്കാളി കരി കൈപ്പാട് എന്നീ പ്രത്യേക നെൽകൃഷി മേഖലകളിൽ പരമാവധി ആനുകൂല്യം ഹെക്ടറിന് 32,000 രൂപയാണ്. 2021-22 വർഷത്തിൽ ഹെക്ടറിന് 22,000 രൂപയായിരുന്നു പരമാവധി ആനുകൂല്യം.

സാമ്പത്തിക സ്ഥിതി വിവരക്കണക്ക് വകുപ്പ് പ്രസിദ്ധീകരിച്ച കണക്കുകൾ പ്രകാരം സംസ്ഥാനത്ത് കഴിഞ്ഞ അഞ്ച് വർഷം ഉൽപ്പാദിപ്പിച്ച നെല്ലിന്റെ അളവ് സംബന്ധിച്ച വിവരം :

വർഷം	ഉൽപ്പാദിപ്പിച്ച നെല്ലിന്റെ അളവ് (മെട്രിക് ടൺ)
2017-18	793470.32
2018-19	880146.12
2019-20	893573.82
2020-21	964595.13
2021-22	**854321.473

** ഫൈനൽ എസ്റ്റിമേറ്റ്